

सिटी ब्रीफ

महिला के क्रेडिट कार्ड से उड़ाए दो लाख

अमृत विचार, लखनऊ : साइबर जालसाज ने महिला के क्रेडिट कार्ड से करीब 2 लाख रुपये उड़ा लिए। इस्पेक्टर इंदिरानगर सुनील कुमार तिवारी के अनुसार पिता की शिकायत पर रिपोर्ट दर्ज कर साइबर क्राइम सेल की मदद से जांच की जा रही है। इंदिरानगर के तकरोही स्थित शतिनगर निवासी शिशिर अवस्थी ने बताया कि उनकी बेटी श्रुष्टि बंगलुरु में रहकर नाती का इलाज करा रही है। उसके पास एचडीएफसी बैंक का क्रेडिट कार्ड है। इसी कार्ड से साइबर जालसाज ने 1,99,792 रुपये पार कर लिए। जानकारी मिलने पर शिशिर ने इंदिरानगर थाने में आईटी एक्ट के तहत रिपोर्ट दर्ज कराई है।

प्लॉट के नाम पर हड़पे साढ़े तीन लाख

अमृत विचार, लखनऊ : रियल एस्टेट कंपनी एलिवडा होम्स के निदेशक और एजेंट समेत तीन लोगों के खिलाफ विभूतिखंड पुलिस ने 3.50 लाख रुपये की धोखाधड़ी की रिपोर्ट दर्ज की है। हरियाणा के रोहतक निवासी रमेश ने बताया कि जनवरी 2021 में उन्होंने विभूतिखंड स्थित एल्लिको कॉर्पोरेट टॉवर में एलिवडा होम्स से संपर्क किया था। यहां उनकी मुलाकात निदेशक उदेश्य तिवारी और अन्य से हुई। बातचीत के बाद राखरेबी रोड, निगोहां में प्लॉट खरीदने का सौदा तय हुआ और पीडित ने 3.50 लाख रुपये अदा किए। रजिस्ट्री को लेकर बात करने पर उनसे लीगल चार्ज मांगा गया। इसके बाद आरोपियों ने कॉल रिसीव करना बंद कर दिया। पीडित की तहरीर पर पुलिस ने उदेश्य तिवारी, अनूप सिंह और तुषार सिंह के खिलाफ गबन की रिपोर्ट दर्ज कर ली है।

मारपीट के आरोपी छात्र का हुआ निलंबन

अमृत विचार, लखनऊ : लखनऊ विश्वविद्यालय के मुख्य परिसर स्थित दर्शनशास्त्र विभाग के समीप विश्वविद्यालय में एक छात्र के ऊपर ईंट, डण्डो एवं धारदार हथियारों से हमला करने के आरोपी छात्र को विश्वविद्यालय से निलंबित कर दिया गया है। घटना के परीक्षण में थाना–हसनगंज में दर्ज एफआईआर एवं विश्वविद्यालय के कारण बताओ सूचना का लिखित स्पष्टीकरण भ्रामक, मिथ्या एवं ग्राह्य नहीं पाया गया। स्थानीय पुलिस प्रशासन की अब तक की गयी जांच में सविनयता पाये जाने के कारण पवन यादव पुत्र छ्नु यादव, छात्र बीएससी प्रथम वर्ष, निवासी–करमपार शेरखान, भुलुआनी, जिला देवरिया तत्काल प्रभाव से विवेचनावधि तक विश्वविद्यालय के छात्रत्व से निलंबित कर उन्हें आवंटित कक्ष का आवंटन निरस्त कर दिया गया है।

लिव-इन में रहे पांच साल शादी से किया इनकार

अमृत विचार, लखनऊ : बंधरा इलाके में एक युवककरीब पांच साल लिवइन में रहा। शादी के दबाव के बीच आरोपी ने दहेज में कार और रुपये की मांग रखी। राब परिवार ने मजबूरी बताया, तो आरोपी ने शादी से इंकार कर दूरी बनानी शुरू कर दी। आरोप है कि आरोपी ने किसी दूसरी लड़की से शादी के लिए गोद भराई भी कर दी। पीडित युवती ने बताया कि सिकंदरपुर निवासी अंशू गौतम के साथ वह लगभग पांच साल से लिवइन में थी। शादी की बात करने पर आरोपी हमेशा टाल–मटोल करता। दोनों के बीच रिश्ते की जानकारी परिवार को थी। जब पीडिता की मां ने शादी की बात की, तो आरोपी पक्ष ने दहेज में कार और रुपये की मांग रख दी। बाद में पीडिता को पता चला कि अंशू ने किसी दूसरी लड़की से शादी के लिए गोद भराई कर दी। पीडिता ने आरोपी के खिलाफ बंधरा थाने में रिपोर्ट दर्ज करायी। इस्पेक्टर रणभा राजेश सिंह ने बताया कि मामले की जांच की जा रही है।

चोरों ने तीन घरों को बनाया निशाना

अमृत विचार, लखनऊ : चिनहट में चोरों ने बंद मकान को निशाना बनाया। वहीं मडियांव व जानकीपुरम में चोरों ने दो घरों में घुसकर इलेक्ट्रॉनिक सामान पार कर दिया। पुलिस ने छानबीन के बाद रिपोर्ट दर्ज कर ली है। निजामपुर मल्हौर स्थित आश्रा सोसाइटी निवासी नितिश कुमार शर्मा ने बताया कि 22 नवंबर को वे बाकी की तैरखी में शामिल होने अपने पैतृक निवास बलरामपुर गए थे। 26 नवंबर को पड़ोसियों ने घर का ताला टूटा देख कॉल कर सूचना दी। जिस पर चिनहट पुलिस मौके पर पहुंची। नितिश के अनुसार आलमारी से 27 हजार रुपये व जेवर गायब मिले। उधर, मडियांव के फैजुल्लागंज स्थित कृष्ण लोक कॉलोनी में चोरों ने केचन के मकान से लैपटॉप चोरी कर लिया। वहीं जानकीपुरम के मडियांव गांव में चोरों ने राजेश मिश्रा के घर से टीवी, स्पीकर व अन्य सामान पार कर दिया।

चार हजार लोग रोज तोड़ते यातायात नियम

राजधानी के लोगों को हादसों का डर नहीं, 30 दिन में कटा 60,267 का चालान

कार्यालय संवाददाता, लखनऊ

अमृत विचार : कमिशनरेट पुलिस द्वारा नवंबर में आयोजित यातायात माह के दौरान नियमों की अनदेखी करने वालों के खिलाफ कार्रवाई की गई। लोगों को नियमों का पालन करने के लिए जागरूक किया गया और कई चौराहों की इंजीनियरिंग में सुधार किया गया। माह के अंत में रिपोर्ट में सामने आया कि प्रतिदिन चार हजार से अधिक लोग यातायात नियम तोड़ते पाए गए। पूरे नवंबर में कुल 1,16,361 का चालान किया गया और 1,410 वाहन सीज किए गए। बिना हेलमेट फरटें भरने वाले 60,267 और नो पार्किंग में बेपरवाही से वाहन खड़े करने वाले 24,610 लोगों के खिलाफ कार्रवाई हुई। यह जानकारी डीसीपी यातायात कमलेश दीक्षित ने दी।

डीसीपी कमलेश दीक्षित के अनुसार, नियमों की अनदेखी करने वाले प्रतिदिन 2,009 लोग अपनी जान की परवाह किए बिना सड़क पर चलते हैं। नो पार्किंग में वाहन खड़े करने पर भी लोग चेतावनी को नजरअंदाज कर देते हैं। प्रतिदिन ऐसे 820 लोगों का चालान काटा गया। नवंबर में कुल 24,610 लोगों के खिलाफ कार्रवाई हुई। वहीं, यातायात नियम और संकेतकों का उल्लंघन करने पर 14,926, तेज रफ्तार वाहन चलाने वाले 630, आदेशों का पालन न करने वाले 5,439, तीन सवारी करने वाले 3,583, गलत नंबर प्लेट लगाने वाले 3,531, अन्य अपराध 988, बिना बीमा वाहन चलाने वाले 230, बिना ड्राइविंग लाइसेंस 462, नो

किशोरी से पड़ोसी ने लिफ्ट देकर की छेड़छाड़

अमृत विचार, लखनऊ : गोमतीनगर विस्तार क्षेत्र में शादी समारोह से लौट रही 14 वर्षीय किशोरी के साथ उसके पड़ोसी संजय यादव ने स्कूटी पर लिफ्ट देकर रास्ते में और घर की गली में छेड़छाड़ की। पीडिता की मां की तहरीर पर आरोपी के खिलाफ रिपोर्ट दर्ज की गई। थाना क्षेत्र निवासी महिला ने बताया कि वह बेटी के साथ कौशलपुरी में शादी में गई थीं। वापसी के दौरान पड़ोसी संजय ने पत्नी को कैब में बैठाकर किशोरी को स्कूटी से घर छोड़ने की बात कही और बेटी को साथ ले गये। कुछ देर बाद बेटी रोते हुए घर लौटी और बताया कि संजय ने रास्ते में अश्लील हरकत की।

लोहिया अस्पताल में हाईकोर्ट जज की पत्नी बता मांगा प्रोटोकॉल

कार्यालय संवाददाता, लखनऊ

अमृत विचार : राम मनोहर लोहिया अस्पताल में इलाज के लिए आई रंजना राय नाम की महिला ने खुद को हाईकोर्ट के सीनियर जज की पत्नी बताकर प्रोटोकॉल की मांग की। उसने अपना मोबाइल नंबर भी दिया। अस्पताल प्रशासन ने बात में शक होने पर छानबीन की तो पता चला कि महिला झूठ बोल रही थी। इसके बाद ज्वाइंट रजिस्ट्रार प्रोटोकॉल ने विभूतिखंड थाने में आरोपी महिला के खिलाफ रिपोर्ट दर्ज करायी।

इस्पेक्टर अमर सिंह ने बताया कि 26 नवंबर को रंजना राय हड्डी रोग विभाग में दिखाने आई थीं। उन्होंने



बेड़ीकेडिंग लगी होने के बाद भी एकल मार्ग से आवाजाही करते लोग।

ग्रीन कॉरिडोर तैयार कर पहुंचाया अस्पताल

- यातायात माह में आपातकालीन स्थितियों में तेजी से ग्रीन कॉरिडोर तैयार कर पीडितों को समय पर अस्पताल पहुंचाया गया। आपोलो मेडिक्स और केजीएमयू के डॉक्टरों के साथ कार्यशाला आयोजित कर हादसा होने की स्थिति में उपचार और जीवन रक्षा प्रणाली का प्रशिक्षण यातायात पुलिस को दिया गया। पूरे माह में अस्पतालों में डॉक्टरों और कर्मचारियों के साथ स्वास्थ्य जागरूकता रैली का आयोजन भी किया गया।

15 चौराहों व तिराहों में किया सुधार

- डीसीपी कमलेश दीक्षित ने बताया कि लोगों के आवागमन को सुगम बनाने के लिए 15 चौराहो व तिराहों का निरीक्षण कर सुधार किया गया। कुछ स्थानों में सुधार के लिए संबंधित विभाग को पत्र भेजा गया। महत्वपूर्ण चौराहों में अटल चौक, आईटी चौराहा, टेढ़ीपुलिया चौराहा और सुभाष/परिवर्तन चौराहा शामिल हैं।

प्रदूषण फैलाने वाले 460 पर कार्रवाई

- चौराहों और तिराहों पर जागरूकता अभियान चलाया गया। अत्यधिक ध्वनि और वायु प्रदूषण न करने के लिए वाहन चालकों और मालिकों को चेताया गया। अभियान में ध्वनि प्रदूषण करने वाले 220 और वायु प्रदूषण करने वाले 240 वाहन मालिकों के खिलाफ कार्रवाई की गई।

इंद्री उल्लंघन 663, बिना सीट बेल्ट 522, वाहन चलाते समय मोबाइल प्रयोग 295, बिना परमिट वाहन

95 और ब्लैक फिल्म उपयोग करने वाले 88 लोगों के खिलाफ कार्रवाई हुई।

प्लॉट बेचने का सौदा कर कारोबारी से ऐंठे 80 लाख

अमृत विचार, लखनऊ : इंदिरानगर में प्लॉट बेचने के नाम पर पिता–पुत्र ने एक कारोबारी से 80 लाख रुपये हड़प लिए। डीसीपी पूर्वी शशांक सिंह के आदेश पर गाजीपुर पुलिस ने पिता–पुत्र के खिलाफ रिपोर्ट दर्ज कर ली है। इस्पेक्टर राजेश कुमार मौर्या के अनुसार मामले की जांच जारी है। इंदिरानगर बी–ब्लॉक निवासी कारोबारी अमर अग्रवाल ने बताया कि वर्ष 2024 में डालीगंज निवासी रामगोपाल और उनके बेटे निशांत वर्मा ने इंदिरानगर स्थित 8283 वर्गमीटर का प्लॉट बेचना के लिए संपर्क किया था। बातचीत में सौदा 86 करोड़ रुपये में तय

हुआ। सितंबर 2024 में पीडित ने एडवांस के तौर पर एक करोड़ रुपये अपने और परिवार के खाते से आरोपियों के खाते में आरटीजीएस कर दिए थे।

तय समय में बैनामा न होने पर अमर ने सौदा रद्द कर रुपये वापस मांगे। इस पर आरोपियों ने 20 लाख रुपये चेक से लौटाए और शेष राशि के लिए कुछ समय मांगा। इसके बाद 20 फरवरी को अमर अग्रवाल जब रुपये लेने पहुंचे तो रामगोपाल ने भुगतान से इंकार कर दिया। 28 जून को दोबारा रकम मांगने पर आरोपी ने मारपीट कर भगा दिया और पुलिस विभाग में अपनी पहुंच बताकर धमकाया।

प्लॉट के नाम पर हड़पे 11 लाख

कार्यालय संवाददाता, लखनऊ

अमृत विचार : हासेमऊ में प्लॉट दिलाने का झांसा देकर जालसाजों ने मेघालय पुलिस अकादमी में तैनात उप सहायक निदेशक से 11 लाख रुपये उग लिए।

मूल रूप से कुशीनगर निवासी राजेश कुमार जायसवाल उप सहायक निदेशक, उत्तर पूर्वी पुलिस अकादमी मेघालय के पद पर तैनात हैं। राजेश ने बताया कि लाल मोहम्मद निवासी बाराबंकी, हालपत न निजामपुर मल्हौर के माध्यम से 27 दिसंबर 2017 को ग्राम हासेमऊ में 2400 वर्गफीट का प्लॉट खरीदा था। शिवनंदन ने बैनामा किया था और उसके बेटे सुजीत ने गवाही दी थी। इसके एवज

यातायात माह में प्रमुख आयोजन

- 266 स्कूल और कॉलेजों में कार्यशाला आयोजित कर 54,260 शिक्षक और छात्र–छात्राओं को जागरूक किया गया।
- 15 सरकारी व निजी संस्थाओं में कार्यक्रम का आयोजन किया गया।
- 63 चौराहों और तिराहों पर जागरूकता अभियान, पर्चे वितरण।
- 8 स्थानों पर स्कूली बच्चों द्वारा नुक्कड़ नाटक।
- जागरूकता के लिए वीडेज कार रैली और अन्य संस्थाओं द्वारा बाइक रैली।
- दूरदर्शन, ऑल इंडिया रेडियो, रेडियो मिर्ची, फीवर एफएम, सिनेमा घर, एलसीडी पैनल और स्मार्ट सिटी चौराहों पर सिस्टम के माध्यम से जनजागरूकता।



परमिट तीन का सवारी छह, ओवरलोड ऑटोरिक्षा।

अमृत विचार

प्रेमप्रसंग में हत्या की आशंका, संदेह में ऑटो चालक

कार्यालय संवाददाता, लखनऊ

अमृत विचार: गोमतीनगर विशालखंड–2 में सोमवार को अलीगंज फत्तेपुर निवासी रेखा (37) की प्रेम प्रसंग में हत्या की गई थी। पुलिस इस बिंदु पर जांच कर रही है। पोस्टमार्टम रिपोर्ट में मौत का कारण स्पष्ट नहीं हो सका है। विसरा सुरक्षित जांच के लिए रखा गया है। शरीर के बाहरी हिस्से में कुछ जगह चोट के निशान मिले हैं। परिजन ने ऑटो चालक पर हत्या का संदेह जाहिर किया है। पुलिस ने कुछ संदिग्धों को हिरासत में ले लिया है। उनसे पूछताछ कर रही है।

अलीगंज सेक्टर डी के फत्तेपुर निवासी रेखा वर्मा रविवार को अपने एक परिचित से मिलने की बात कहकर घर से निकली थी। इसके बाद वह वापस घर नहीं गई। परिजन तलाश करते रहे पर कोई सुराग हाथ नहीं लगा। सोमवार की सुबह उनका शव विशालखंड दो में एक दीवार के सहारे रखा मिला। राहगीरों की सूचना पर पुलिस ने शव पोस्टमार्टम गृह भेज दिया था। उस वक्त शिनाख्त नहीं हो सकी थी। सोशल

- गोमतीनगर विशालखंड-2 में महिला की हत्या कर शव फेंकने का मामला**

- पोस्टमार्टम रिपोर्ट में मौत के कारण स्पष्ट नहीं, विसरा सुरक्षित**

- निशातगंज निवासी परिचित से मिलने की बात कह कर घर से निकली रेखा**

कहकर घर से निकली थी। इसके बाद वह वापस घर नहीं गई। परिजन तलाश करते रहे पर कोई सुराग हाथ नहीं लगा। सोमवार की सुबह उनका शव विशालखंड दो में एक दीवार के सहारे रखा मिला। राहगीरों की सूचना पर पुलिस ने शव पोस्टमार्टम गृह भेज दिया था। उस वक्त शिनाख्त नहीं हो सकी थी। सोशल



मीडिया के जरिये सोमवार शाम परिवार ने पोस्टमार्टम गृह पहुंचकर शिनाख्त की थी। गोमती नगर थाने में रेखा के भाई राकेश ने अज्ञात के खिलाफ हत्या का रिपोर्ट दर्ज कराया था। मंगलवार को पोस्टमार्टम के बाद शव पुलिस ने परिवार को सौंप दिया। दोपहर में शव का अंतिम संस्कार किया गया।

भाई राकेश ने बताया कि रेखा की निशातगंज निवासी एक युवक

लेनदेन के विवाद में दबंग ने युवक पर किया हमला, की फायरिंग

कार्यालय संवाददाता, लखनऊ

अमृत विचार : अलीगंज इलाके में सोमवार की रात रुपये के लेनदेन के विवाद में दबंग ने साथियों के साथ युवक के घर पहुंचकर गाली–गलौज करते हुए फायरिंग कर दी। गोली की आवाज सुनकर पीडित बाहर निकला तो हमलावरों ने उसपर हमला कर दिया। पुलिस ने एक नामजद और तीन अज्ञात के खिलाफ रिपोर्ट दर्ज कर ली है। इस्पेक्टर अलीगंज अशोक सोनकर के अनुसार, मामले की जांच की जा रही है।

सेक्टर–आई निवासी यश राज शुक्ला ने बताया कि उनका कुर्सी

- 20 प्रतिशत सालाना मुनाफे का दिया था झांसा**
- ओडिशा व असम की दो महिला समेत तीन पीडित हुए शिकार**
- डीसीपी पूर्वी के आदेश पर विभूतिखंड थाने में निदेशक समेत चार पर रिपोर्ट**

भुगतान बंद हो गया। संपर्क करने पर कुणाल ने दावा किया कि रुपये भारत के बाहर फंसे हैं और यूएसए स्थित फर्म येलो स्टार होल्डिंग्स एलएलसी को केएपी की सहायक कंपनी बताया, जहां 73 लाख अमेरिकी डॉलर होने की बात कही गई, लेकिन रुपये लौटाए नहीं गए।

इसी तरह, ओडिशा के कटक स्थित चांदनी चौक निवासी समीक्षा पैनी ने अगस्त–सितंबर 2023 में 25 लाख रुपये निवेश किए थे। निदेशक कुणाल मेहता के साथ एग्रीमेंट हुआ था और 20 प्रतिशत वार्षिक रिटर्न का वादा किया गया था। पीड़िता को कई किस्तों में करीब 5.87 लाख रुपये मिले, जिसके बाद आरोपियों ने कॉल उठाना बंद कर दिया। वहीं, ओडिशा के गंजम स्थित गांधीनगर निवासी गीतांजलि साबत ने 2024 में एग्रीमेंट कर 25 लाख रुपये निवेश किए थे, लेकिन उन्हें केवल 1.12 लाख रुपये प्रीमियम ब्याज दिया गया और शेष रकम हड़प ली गई।

पीडितों ने कुणाल धीरेन मेहता, उसकी मां रीता, हिमांशु मिश्रा और राहुल खुशीराम के खिलाफ रिपोर्ट दर्ज कराई है। इस्पेक्टर अमर सिंह ने बताया कि मामले की जांच की जा रही है। कंपनी के खिलाफ विभूतिखंड और गोमतीनगर थानों में पहले भी करीब दस मामले दर्ज हैं।

से दोस्ती थी। वह आटो चलाता था। रविवार को रेखा उसी से मिलने की बात कहकर घर से निकली थी। इसके बाद से कुछ पता नहीं चला। सोमवार की दोपहर युवक ने दूसरी बहन राखी को फोन किया और बताया कि रेखा सुबह ही उसके पास से चली गई थी। अब कुछ पता नहीं चल रहा है। शाम को राकेश को रेखा का शव मिलने की जानकारी मिली। एसीपी गोमती नगर बीएन सिंह ने बताया कि मौत के कारण स्पष्ट नहीं हो सके हैं। विसरा सुरक्षित किया गया है। फोरेंसिक रिपोर्ट आने पर ही मौत के कारण स्पष्ट हो सकेंगे। संदिग्धों से पूछताछ की जा रही है। परिवार के जो भी आरोप हैं उस दिशा में भी जांच टीम साक्ष्य जुटा रही है।

2022 से एसीपी विभूतिखंड से शिकायत की थी। इसी पर आरोपियों ने अगस्त 2023 में उसे विभूतिखंड स्थित ओला पार्क के सोमवंशी टॉवर बुलाकर गाली–गलौज की।

आरोपियों ने पुलिस अधिकारियों व नेताओं से करीबी बताकर जान से मारने की धमकी दी और दबाव बनाकर फर्जी समझौता कराया, जिसमें किसी और प्लॉट देने की बात कही गई। ठगी का एहसास होने पर पीडित ने डीसीपी पूर्वी से मुलाकात कर शिकायत की। प्रारंभिक जांच में आरोप सही पाए गए, जिसके आधार पर विभूतिखंड पुलिस ने लाल मोहम्मद, वरुण शुक्ला, सुजीत और राजू रावत के खिलाफ जाली दस्तावेज के आधार पर धोखाधड़ी की रिपोर्ट दर्ज कर ली है।

ई–रिक्षा की बैटरी चोरी में निजी कंपनी कर्मों व वार्ड ब्वाय समेत चार गिरफ्तार

संवाददाता, आलमबाग

अमृत विचार: शार्टकट में रुपये कमाने और शाहखर्ची के लिए निजी कंपनी का कर्मचारी व अस्पताल का वार्ड ब्वाय गिरोह बनाकर ई–रिक्षा की बैटरी चोरी करने लगे। एक वारदात के दौरान कार सवार चोरों की करतूत कैद होने पर कृष्णानगर पुलिस ने छानबीन की। फुटेज की मदद से गिरोह का राजफाश करते हुए चार आरोपियों को गिरफ्तार किया है। आरोपियों के पास से चोरी की 18 बैटरी, 20 हजार रुपये व चोरी में प्रयुक्त कार बरामद की है।

एसीपी कृष्णानगर रजनीश

- ई-रिक्षा की बैटरी चोरी में निजी कंपनी कर्मों व वार्ड ब्वाय समेत चार गिरफ्तार**
- 18 बैटरी, 20 हजार रुपये व चोरी में प्रयुक्त डिजायर कार बरामद**

वर्मा ने बताया कि 26 अक्टूबर को गीतापल्ली निवासी पंकज कुमार के ई–रिक्षा की बैटरी घर के बाहर से चोरी हुई थी। सीसी कैमरे में कार सवार आरोपी कैद हुए थे। आरोपियों की धरपकड़ के लिए पुलिस की टीम बनायी गयी थी। जांच के दौरान मंगलवार तड़के वीआईपी रोड स्थित बैंकूट धाम के पास कार सवार चार चोरों

को गिरफ्तार किया। पूछताछ में आरोपियों ने अपना नाम सर्वेश त्रिपाठी निवासी सुल्तानपुर हालपता सेक्टर–14 इंदिरानगर, विकास सिंह निवासी घूंघटेर बाराबंकी, अभिषेक सिंह निवासी बहूपुर बाराबंकी व जमई निवासी बहराइच हालपता नंदपुर डुडा कॉलोनी चिनहट बताया। इस्पेक्टर पीके सिंह ने बताया कि आरोपी सर्वेश एक आईडी सोल्यूशन कंपनी और अभिषेक सिंह मिडलैंड अस्पताल में वार्ड ब्वाय है। आरोपी जमई की चिनहट में कबाड़ की दुकान है। पुलिस ने दो वारदातों का खुलासा किया है।

मोटापा घटाने से कम होंगी बीमारियां

अमृत विचार, लखनऊ : मोटापा एक महामारी के रूप में लोगों में फैल रहा है। इसकी वजह से प्रदेश में मोटापा, टाइप-2 डायबिटीज और तलाफ़रस्टाइन से जुड़ी बीमारियां तेज़ी से बढ़ रही हैं। इस समस्या से बचाव में अत्याधुनिक तरीके से मोटापा घटाने की सुविधा मंगलवार से राजधानी में मिलने लगी है। यह जानकारी हेल्थसिटी विस्तार के मैनेजिंग डाइरेक्टर डॉ. संदीप कपूर ने उद्घाटन अवसर पर दी, उन्होंने बताया कि इसके लिए हेल्थसिटी विस्तार के डॉ. केबी जैन और बैरियाट्रिक, मेटाबोलिक और रोबोटिक सर्जन इंदौर के डॉ. मोहित भंडारी के साथ कोलेबोरेशन हुआ है। हेल्थसिटी के सर्जन डॉ के. बी. जैन ने कहा कि मोटापा अनियंत्रित ब्लड प्रेशर, दिल की बीमारियों, लिवर की बीमारियों की बीमारियों की मुख्य वजह बनता जा रहा है, ऐसे में मोटापा घटाने के एक समाधान से अनेक समाधान निकाले जा सकते हैं।

ईपीएस-95 पेशनरों का आंदोलन स्थगित

अमृत विचार, लखनऊ : ईपीएस-95 राष्ट्रीय संघर्ष समिति की ओर से पेशन बढ़ोतरी को लेकर 3-4 दिसंबर को दिल्ली के जंतर-मंतर पर प्रस्तावित आंदोलन को फिलहाल स्थगित कर दिया गया है। समिति पिछले एक महीने से इसकी तैयारियों में जुटी थी, लेकिन दिल्ली पुलिस ने भारी संख्या में पेशनरों के जुटने की आशंका और रूस के राष्ट्रपति की भारत यात्रा को देखते हुए आंदोलन की अनुमति देने से मना कर दिया। इस निर्णय से पेशनरों में नाराजगी है। इसी बीच श्रम मंत्रालय ने समिति अध्यक्ष कमांडर अशोक राउत को ईमेल भेजकर ईपीएस-95 पेशन पर वार्ता करने का प्रस्ताव दिया है।

कपिल बनाए गए बिजनौर थाना प्रभारी

अमृत विचार, लखनऊ : पुलिस आयुक्त ने मंगलवार को चार इन्स्पेक्टर के कार्यक्षेत्र में फेरबदल किया है। प्रभारी मौनट्रिंग सेल/पीआरओ पुलिस आयुक्त इन्स्पेक्टर कपिल गौतम को इन्स्पेक्टर बिजनौर बनाया गया है। वहां तेनात इन्स्पेक्टर शिवशंकर महादेवन को उत्तरी जोन भेजा गया है। इसके अलावा इन्स्पेक्टर गोसाईंजन कुंवेश कुमार त्रिपाठी को मोहनलालगंज और वहां तैनात इन्स्पेक्टर दिलेश कुमार सिंह को इन्स्पेक्टर गोसाईंजन की जिम्मेदारी दी गई है।

पेड़ से लटका मिला युवक का शव

अमृत विचार, लखनऊ : मोहनलालगंज स्थित साइन बिहार कॉलोनी बीसीसी हाईट्स कट के सामने मंगलवार की दोपहर नहर किनारे एक अज्ञात युवक का शव सड़िगंध हालात में पेड़ पर फंसे से लटका मिला। इन्स्पेक्टर ने बताया कि युवक के कपड़े की तलाशी में कोई पहचान पत्र व मोबाइल नहीं मिला। उसकी उम्र करीब 40 साल है। दाहिने हाथ पर ‘‘केशव राम श्री लालधर गिरि पिता जी’’ नाम गुदा है। शव को पोस्टमार्टम हाउस में में रखवा दिया गया है।

अभय के दोहरे शतक से द क्रिएटर्स ने दर्ज की जीत

अमृत विचार, लखनऊ : 21वीं बीबीडी क्रिकेट लीग में मंगलवार को खेले गए मुकाबले में द क्रिएटर्स क्रिकेट क्लब के सलामी बल्लेबाज अभय सिंह ने बेहतरीन फॉर्म में खेलते हुए 90 गेंदों पर 211 रन (30 चौके, आठ छक्के) ठोक डाले। उनकी इस विस्फोटक पारी की बदौलत द क्रिएटर्स ने यूनितेड क्रिकेट क्लब को 302 रन के भारी अंतर से मात दी। क्रिएटर्स ग्राउंड पर खेले गए इस मुकाबले में द क्रिएटर्स ने पहले बल्लेबाजी करते हुए 40 ओवर में नौ विकेट पर 401 रन का विशाल स्कोर खड़ा किया। जबकि ये यूनितेड क्लब की तलाश में कर देर हो गई। द क्रिएटर्स के सतीश कुमार ने चार विकेट झटकें। दूसरे मैच में अरमान क्रिकेट अकादमी ने भी मददार प्रदर्शन किया। कप्तान संकेश पटेल ने छफानी अंदाज में 165 रन ठोकेते हुए टीम को पांच विकेट पर 409 रन तक पहुंचाया।

हस्तशिल्प महोत्सव

मां गाथत्री जन सेवा संस्थान एवं नीशू वेलफेयर फाउंडेशन के तत्वावधान में सज रही सांस्कृतिक कार्यक्रमों की महफिल

अपनी आवाज में मशहूर गीत गुनगुना बने सुरों के सरताज

कार्यालय संवाददाता, लखनऊ

अमृत विचार : आशियाना स्थित कांशीराम स्मृति उपवन में चल रहे हिन्दुस्तान हस्तशिल्प महोत्सव में मंगलवार को सुरों के सरताज कार्यक्रम का आयोजन किया गया। इसमें कलाकारों ने मशहूर गीतों को अपने सुरों में सुनाया।

मां गाथत्री जन सेवा संस्थान एवं नीशू वेलफेयर फाउंडेशन के तत्वावधान में मंगलवार को सांस्कृतिक संध्या की शुरुआत केयर एजुकेशनल ट्रस्ट की अध्यक्ष डॉ. सीमा यादव, आयोजक अरुण प्रताप सिंह, गुंजन वामां, रनवीर सिंह एवं हेमू चौरसिया ने दीप प्रज्ज्वलित कर की। सुरों के सरताज में देवेंद्र मैगी ने



आशियाना स्थित कांशीराम स्मृति उपवन में चल रहे हिन्दुस्तान हस्तशिल्प महोत्सव में नृत्य करते बच्चे।

दिल के टुकड़े-टुकड़े करके मुस्कुरा के चल दिये..., हिमांशु ने जनम-जनम का साथ है हमारा तुम्हारा... और नजर के सामने नजर के पास कोई रहता है..., सत्यम ने हर किसी

को नहीं मिलता यहां प्यार जिन्दगी में..., पूनम, अनुराग, सीमा विरमानी ने आपके प्यार में हम... गीत गाकर श्रोताओं का मोहा मन। कार्यक्रम का संचालन सीमा विरमानी ने किया।

सुनीता राय के संयोजन में एमएमएम ग्रुप सिंगर ने हुनर दिखाए। अनुराग श्रीवास्तव ने इस तरह से आशीर्की..., राहुल ने सूरज हुआ मद्धम..., संजय कुमार ने कुछ ना

भर्ती में दूसरे दिन पहुंचे 19 अभ्यर्थी

कार्यालय संवाददाता, लखनऊ

अमृत विचार: उत्तर प्रदेश राज्य सड़क परिवहन निगम (यूपीएसआरटीसी) में संविदा चालकों की भर्ती अभियान में दूसरे दिन केवल 19 अभ्यर्थी ही पहुंचे। इसमें 14 ही सफल हो पाए। पहले दिन 25 अभ्यर्थी पहुंचे, जिसमें 22 उम्मीदवार सफल हुए थें। लखनऊ क्षेत्र में 200 इाइवरों की जरूरत है, लेकिन दो दिन में 36 अभ्यर्थी ही सफल हो पाए हैं।

अवध बस स्टेशन कैम्प में चल भर्ती प्रक्रिया चल रही है। अवध डिपो के सहायक क्षेत्रीय प्रबंधक ने बताया कि शार्दियों का सौजन चलने के कारण ज्यादातर चालक निजी आयोजनों में काम कर रहे हैं। वहां उन्हें बेहतर



संविदा भर्ती के लिए रोजगार मेले में पहुंचे अभ्यर्थी।

● रोडवेज को ड्राइवर की कमी पूरी करने में होगी मुश्किल

मेहनताना मिलता है। कई अभ्यर्थियों ने बताया कि संविदा व्यवस्था में काम का दबाव अधिक और आय अपेक्षाकृत कम है। एक उम्मीदवार ने कहा कि किलोमीटर आधारित भुगतान से पयॉन कमाई नहीं हो पाती, जबकि निजी वाहन

संचालन या ट्रांसपोर्ट लाइन में अधिक आय मिल जाती है। एक अन्य अभ्यर्थी ने बताया कि ड्यूटी घंटे तय न होने और सुविधाएं सीमित होने के कारण कई लोग रोडवेज में भर्ती होना नहीं चाहते। क्षेत्रीय प्रबंधक आरके त्रिपाठी ने बताया कि बुधवार को महिला परिचालकों की संविदा भर्ती के लिए रोजगार मेले का आयोजन सभू मार्ग पर किया जाएगा।

तबला और पखावज प्रतियोगिता में उभरते उस्तादों ने दिखाई प्रतिभा

कार्यालय संवाददाता, लखनऊ

अमृत विचार : संत गाडगे प्रेक्षागृह में मंगलवार को हुई तबला प्रतियोगिता में धमार, झप ताल, तीन ताल में उठान, पेशकार और कायदा दक्षता के साथ बजाकर प्रशंसा हासिल की। लखनऊ और फर्रुखाबाद का स्वर वाद्य अंदाज उनकी उंगलियों की थिरकन में बखूबी नजर आया। संगीत नाटक अकादमी की प्रादेशिक संगीत प्रतियोगिता का पहला चरण संत गाडगे प्रेक्षागृह में एक दिसंबर को शुरू हुआ। तीन दिवसीय इस प्रतियोगिता में दूसरे दिन मंगलवार को अवनद्ध वाद्यों (तबला और पखावज) की प्रतियोगिता हुई। इसमें संभाग स्तर पर जीते प्रतिभागियों ने प्रतिभाग किया। अकादमी के अध्यक्ष प्रो. जयंत

खोत, उपाध्यक्ष विभा सिंह और निदेशक डॉ. शोभित कुमार नाहर के साथ निर्णायक दिल्ली के प्रवीण कुमार दुबे और लखनऊ के गणेश गुप्ता ने संयुक्त रूप से दीप प्रज्ज्वलित कर विधिवत प्रतियोगिताएं शुरू कराईं। तबला वादन के बाल वर्ग में वाराणसी की अवंतिका मिश्रा ने धमार और झप ताल की उम्दा प्रस्तुति दी। लखनऊ के तत्सत तिवारी ने तीन ताल में उठान, पेशकार और कायदा दक्षता के साथ बजाकर वाहवाही लूटी। लखनऊ और फर्रुखाबाद का स्वर वाद्य अंदाज उनकी उंगलियों की थिरकन में बखूबी नजर आया। मऊ के पुष्परज सिंह ने झप और रुपक ताल, बरेली के आराध्य माधव ने रेला, परन, गाजियाबाद के ईशान मिश्रा ने झप और रूपक ताल की निकासी

पखावज में आदि नारायण ने बटोरी तालियां

■ पखावज वादन के युवा वर्ग में गाजियाबाद के आदि नारायण ने श्रीनाथ द्वारा की परंपरा की गुणेश परन, पेशकार, तिस्र जाति की परन, टुकड़े, चक्करदार परन, रेला आदि सुनाकर तालियां बटोरीं। आदि नारायण के अनुसार बीते वर्षों में अकादमी द्वारा आयोजित बाल वर्ग की इस प्रतियोगिता में अब्बल आ चुके हैं।

कर दावेदारी पेश दी। चित्रकूट के अद्यांश श्रीवास्तव ने कायदा, रेला, टुकड़े और चक्करदार परन, बांदा के रवि प्रकाश ने एक और तीन ताल, अतर्रा के प्रियांशु राज ने रूपक और पंचम का अंदाज पेश किया।



संगीत नाटक अकादमी के संत गाडगे प्रेक्षागृह में तबला प्रतियोगिता में प्रस्तुति देते ओरम शिवम और मंरक सिंह।

बांदा के अंश ने तीन ताल में पेश किया बनारस घराने का अंदाज

■ तबला वादन के किशोर वर्ग में मऊ के आदर्श कुमार भारद्वाज ने रूपक और झप ताल, मुजफ्फरनगर के निलेश कुमार मिश्रा ने फर्रुखाबाद के अंदाज में कायदा, रेला, टुकड़े, उन्नाव की दिव्याशी राज ने पेशकार, कायदा, परन, बांदा के अंश राज ने तीन ताल में बनारस घराने का अंदाज पेश किया वहीं अमरा के मयंक सिंह ने रूपक ताल में तबला वादन किया। युवा वर्ग में प्रयागराज के दीपानु मिश्रा ने तबले पर बसंत ताल की निकासी कर निर्णायकों का ध्यान आकर्षित करने का प्रयास किया।



संगीत नाटक अकादमी के संत गाडगे प्रेक्षागृह में तबला प्रतियोगिता में प्रस्तुति देते ओरम शिवम और मंरक सिंह।

18 संभाग के 21 केन्द्रों पर लगभग 900 प्रतिभागियों ने किया था प्रतिभाग

■ अकादमी द्वारा वर्ष 2024- 25 में संभागीय शास्त्रीय प्रतियोगिता का स्वर्ण जयंती वर्ष था। जिसमें शास्त्रीय संगीत के साथ सुगम संगीत-गज़ल और भजन को भी शामिल करते हुए इस प्रतियोगिता का आयोजन किया गया। जिसमें प्रदेश के 18 संभाग के 21 केन्द्रों पर लगभग 900 प्रतिभागियों ने भाग लिया था। वर्ष 2025-26 में आयोजित संभागीय शास्त्रीय एवं सुगम संगीत प्रतियोगिता के 18 संभाग के 23 केन्द्रों में लगभग 1100 प्रतिभागियों ने बढ-बढ कर सक्रिय भागीदारी की। प्रतिभागियों के उत्साह को देखते हुए इस साल दो नये केन्द्र लखीमपुर और फर्रुखाबाद को जोड़ा गया है।

चार दिवसीय क्लासिकल वॉयस ऑफ इंडिया का ग्रैंड फिनाले आज से

अमृत विचार, लखनऊ : भारतीय संगीत शोध एवं संरक्षण संस्थान संगीत मिलन की ओर से अंतरराष्ट्रीय बौद्ध शोध संस्थान प्रेक्षागृह में 3 से 6 दिसंबर तक क्लासिकल वॉयस ऑफ इंडिया का ग्रैंड फिनाले का आयोजन किया जाएगा। सुबह 10 बजे से इसमें शास्त्रीय संगीत प्रतियोगिता होगी। 14 साल पहले शुरू हुई ये प्रतियोगिता 15 राज्यों के 24 शहरों में अपनी पहचान बना चुकी है। इस वर्ष 135 प्रतिभागियों ने ऑनलाइन एवं लाइव ऑडिशन के माध्यम से भाग लिया, जिनमें से 109 प्रतिभागी फ़ाइनल के लिए चुने गये। महाराष्ट्र, पश्चिम बंगाल, त्रिपुरा, राजस्थान, गुजरात, कर्नाटक, उत्तर प्रदेश, मध्य प्रदेश और दिल्ली-एनसीआर से आए युवा कलाकार अपनी साधना और सुरों की परिपक्वता से संगीत के विद्वानों के सामने अपनी प्रतिभा का प्रदर्शन करेंगे। नेपाल और बांग्लादेश से भी प्रतिभागी प्रस्तुति देने आ रहे हैं।

वक्फ रजिस्ट्रेशन की समय सीमा बढ़ाई जाए

कार्यालय संवाददाता, लखनऊ

अमृत विचार: शिया चांद कमेटी के अध्यक्ष मौलाना सैफ अब्बास नकवी ने सरकार से अपील की है कि वक्फ रजिस्ट्रेशन के लिए उम्मीद पोर्टल वेबसाइट पिछले एक हफ्ते से नहीं चल रही है, जिसकी वजह से लोगों में एक बेचैनी है और लोग काफी परेशान हैं क्योंकि वे अभी अपने-अपने ओकाफ (वक्फ संपत्तियों) का रजिस्ट्रेशन नहीं करा पाए हैं। इसलिए केंद्र सरकार को चाहिए कि वक्फ हित में उम्मीद पोर्टल पर वक्फ रजिस्ट्रेशन की तारीख में विस्तार किया जाए ताकि बची हुई वक्फ संपत्तियों का रजिस्ट्रेशन किया जा सके। मौलाना सैफ अब्बास ने लोगों की परेशानियों को सुनते हुए कहा कि कुछ जिलों में इंटरनेट पूरी तरह से काम नहीं कर रहा है और कुछ स्थानों पर आम जनता अभी तक इससे परिचित नहीं है, इस वजह से ये मुश्किलें

● मौलाना सैफ अब्बास ने की सरकार से अपील

पेश आ रही हैं। इसलिए हिंदुस्तान के तमाम वक्फ बोर्डों के प्रमुखों को एक प्रतिनिधिमंडल के रूप में केंद्रीय वक्फ मंत्री से मुलाकात करके वक्फ रजिस्ट्रेशन की तारीख में विस्तार की मांग करनी चाहिए। मौलाना सैफ अब्बास ने प्रधान मंत्री और केंद्रीय अल्पसंख्यक कल्याण मंत्री को भी पत्र भेजकर मांग की है कि उम्मीद पोर्टल रजिस्ट्रेशन की तारीख में विस्तार किया जाए।

उधर, पसमांदा मुस्लिम समाज के राष्ट्रीय अध्यक्ष एवं पूर्व मंत्री अनीस मंसूरी ने कहा कि वक्फ संपत्तियां केवल जमीन-जायदाद नहीं, बल्कि यतीम बच्चों, गरीब परिवारों, पसमांदा तबकों और विधवाओं की अमानत है। इनसे जुड़े निर्णयों में अधिक संवेदनशील दृष्टिकोण अपनाया जाना चाहिए।

सिटी डायरी



भागवत कथा सुनते भक्त।



भागवत कथा सुनते भक्त।



छावनी स्थित एएमसी सेंटर प्रांगण में प्रमाण पत्र देते सेना के उच्च अधिकारी।



मॉल के फूड कोर्ट से नमूने लेती एफएसडीए टीम।

ट्रेनिंग पाकर एएमसी में शामिल अग्निवीर

अमृत विचार, लखनऊ : कड़ी ट्रेनिंग पाकर अग्निवीर आर्मी मेडिकल कोर में शामिल हुए। मंगलवार को एक शानदार अटेस्टेशन परेड कराई गई। परेड का रिव्यू ब्रिगेडियर विक्रम सिंह प्रेवाल, कमांडर, नंबर-1 टैकनिकल ट्रेनिंग विंग ने किया। छावनी में नंबर-1 टैकनिकल ट्रेनिंग विंग, एएमसी सेंटर और कॉलेज में अग्निवीर (क्लर्क, स्टोरकीपर टैकनिकल, ड्राइवर मोटर व्हीकल और पब्लिक असिस्टेंट) की एक शानदार अटेस्टेशन परेड कराई गई। यह परेड ‘‘अग्निपथ स्क्रीम’’ के तहत हर अग्निवीर में पक्के इरादे के साथ डाले गए अनुशासन, सेवा और समर्पण के आदर्शों को दर्शाती है। इसमें शामिल नए अटेस्टेड अग्निवीर इंडियन आर्मी मेडिकल कोर की समृद्ध परंपराओं को बनाए रखने और गर्व के साथ देश की सेवा करने के लिए तैयार हो गए।



बुजुर्ग को वस्त्र देते अखिल भारतीय उद्योग व्यापार मंडल के पदाधिकारी।

58 नमूने प्रयोगशाला भेजे

अमृत विचार, लखनऊ : खाद्य सुरक्षा एवं औषधि प्रशासन की प्रदेश स्तर की 14 टीमों ने मंगलवार को राजधानी के लूटु, फोनिक्स प्लासियों, एमराल्ड, वेव और फोनिक्स मॉल स्थित फूड कोर्ट में छापेमारी की। 63 खाद्य प्रतिष्ठानों की जांच में 58 नमूने लेकर प्रयोगशाला जांच के लिए भेजे। सिनेपॉलिस में कैफेफ़्री और लूटु मॉल के हाइपर मार्ट एवं डबलू द चाप में खामिया पाये जाने पर नॉटिस जारी करने के साथ सुधार होने तक प्रतिष्ठानों को बंद करा दिया। कई खाद्य प्रतिष्ठानों को सुधार के लिए नॉटिस जारी की गई। डबलू द चाप बिना लाइसेंस के संचालित पाये जाने पर लाइसेंस प्रदान किया जाने तक बंद करा दिया।

वृद्धाश्रम में पहुंचा सेवा का कारवां

अमृत विचार, पीजीआई : उत्तरदिशा अखिल भारतीय उद्योग व्यापार मंडल की ओर से सरंजीनी नगर स्थित वृद्ध आश्रम में सेवा कार्यक्रम आयोजित किया गया। इसमें संगठन के पदाधिकारियों ने बुजुर्गों को कपड़े, फल और मिठाई वितरित कर आशीर्वाद लिया। उनके उत्तम स्वास्थ्य की कामना की। अध्यक्ष ललित सक्सेना, बीनू मिश्रा, वरिष्ठ महामंत्री श्याम साहू, महामंत्री चंदन गुप्ता, संरक्षक सत्येंद्र सिंह रहे।

सिटी ब्रीफ

दशमोत्तर छात्रवृत्ति व शुल्क प्रतिपूर्ति के लिए बायोमैट्रिक अनिवार्य

अमृत विचार, लखनऊ : लखनऊ विश्वविद्यालय में दशमोत्तर छात्रवृत्ति और शुल्क प्रतिपूर्ति सत्र 2024-25 के आवेदन पत्रों को विश्वविद्यालय स्तर से अग्रसारित करने से पहले समाज कल्याण विभाग के निदेशानुसार बायोमैट्रिक सत्यापन अनिवार्य कर दिया गया है। विश्वविद्यालय प्रशासन ने सभी छात्र-छात्राओं को सूचित किया है कि वे 3 दिसंबर को प्रातः 11 बजे से सायं 5 बजे तक कुलसचिव कार्यालय, छात्रवृत्ति अनुभाग में उपस्थित होकर बायोमैट्रिक प्रक्रिया पूर्ण करें। प्रशासन ने स्पष्ट किया है कि निर्धारित तिथि और समय पर बायोमैट्रिक न कराने की स्थिति में उत्पन्न होने वाली किसी भी प्रतिकूल परिस्थिति के लिए छात्र-छात्रा स्वयं जिम्मेदार होंगे।

अनिल के अर्धशतक से नगर आयुक्त एकादश की जीत

अमृत विचार, लखनऊ : नगर निगम क्रिकेट टूर्नामेंट के लीग मैच में मंगलवार को नगर आयुक्त एकादश ने रोमांचक जीत दर्ज की। कैप्टी सिंह बाबू स्टेडियम पर खेले गए मुकाबले में जलकल एकादश ने पहले बल्लेबाजी करते हुए 25 ओवर में चार विकेट पर 156 रन बनाए, जिसमें धीरज वर्मा की शानदार 72 रन की पारी शामिल रही। जवाब में नगर आयुक्त एकादश ने अनिल सिंह के नाबाद 51 रन की बदौलत 19.3 ओवर में सात विकेट खोकर लक्ष्य हासिल किया।

डॉ. कंचन के बृहद योग ज्ञान का हुआ विमोचन

अमृत विचार, लखनऊ : बाबासाहेब भीमराव अम्बेडकर विश्वविद्यालय में कुलपति प्रो. राजकुमार मितल द्वारा योग विषय पर आधारित पुस्तक "बृहद योग ज्ञान" का विमोचन किया गया। यह पुस्तक योग विभाग की अतिथि शिक्षक डॉ. कंचन यादव द्वारा तैयार की गई है, जिसमें उनके शोध, अध्ययन का संकलन प्रस्तुत है। कुलपति ने पुस्तक को योग शिक्षा एवं अनुसंधान के लिए महत्वपूर्ण बताया। पुस्तक में योग के पारंपरिक सिद्धांतों से लेकर आधुनिक परिप्रेक्ष्य, स्वास्थ्य, अध्यात्म एवं जीवनशैली से जुड़े विविध पहलुओं को सरल, सुगम भाषा में सम्मिलित किया गया है।

विश्व दिव्यांगता दिवस आज

पंकज द्विवेदी, लखनऊ

अमृत विचार : समाज भले ही दिव्यांगता को आज भी किसी अभिशाप की तरह देखता हो, लेकिन कम उम्र में ही इसके दर्श से गुजरने वाले इन युवाओं ने कभी अपना मनोबल टूटने नहीं दिया। उन्होंने अपने हौसलों और जज्बे के दम पर न सिर्फ हालातों से लड़ाई जीती बल्कि यह भी साबित किया कि दिव्यांगता कमजोरी नहीं, बल्कि शक्ति का स्रोत बन सकती है।

गरीबी में पले-बढ़े होने के बावजूद दोनों युवाओं ने सामाजिक चुनौतियों को पछाड़कर दिखाया कि जीवन में आगे बढ़ने की सबसे बड़ी ताकत मजबूत इच्छाशक्ति होती है। इनका संघर्ष उन लोगों के लिए मिसाल है जो दिव्यांगता को बोझ समझकर दूसरों पर निर्भर रहते हैं या हताश होकर गलत कदम उठा लेते हैं। इनके साहस की कहानी संदेश देती है कि हिम्मत कायम रहे तो कोई भी बाधा बड़ी नहीं होती। ये उदाहरण समाज को सोच बदलने का अवसर देते हैं—दिव्यांगता अभिशाप नहीं, बल्कि दृढ़ संकल्प और निरंतर प्रयास से सफलता का मार्ग बन सकती है।



प्रोस्थेटिक ऑर्थोटिक यूनिट की प्रभारी शगुन के साथ साक्षी।

अमृत विचार

300 प्रतिनिधियों ने तीन दिन किया पर्यावरण और कृषि पर मंथन

जलवायु परिवर्तन, कृषि, पादक और आर्सेनिक विषयों पर आधारित रही चर्चा

कार्यालय संवाददाता, लखनऊ

अमृत विचार: सीएसआईआर—राष्ट्रीय वनस्पति अनुसंधान संस्थान (एनबीआरआई) में आयोजित तीन दिवसीय अंतरराष्ट्रीय सेमिनार का मंगलवार शाम को समापन हुआ। सम्मेलन में देश-विदेश के करीब 300 प्रतिनिधियों ने पर्यावरण से लेकर कृषि तक विभिन्न विषयों पर मंथन किया। समापन भाषण मुख्यमंत्री के सलाहकार एवं सेवानिवृत्त आईएएस अधिकारी अवनीश कुमार अवस्थी ने दिया। एनबीआरआई के निदेशक डॉ. एके शासनी ने कहा कि सम्मेलन के निष्कर्ष संस्थान में भविष्य के अनुसंधान और तकनीकी विकास का मार्गदर्शन करेंगे। उन्होंने बताया कि समापन के साथ कार्य समाप्त नहीं होता, बल्कि यहीं से आगे बढ़ता है।

अवनीश अवस्थी ने पर्यावरण संरक्षण और पौध-आधारित रणनीतियों की भूमिका की सराहना की और वैज्ञानिक अनुसंधान से प्राप्त ज्ञान को नीति निर्माण में अधिक शामिल करने का आग्रह किया। उन्होंने कहा कि भारत पर्यावरणीय



तीन दिवसीय अंतरराष्ट्रीय सेमिनार में शामिल प्रतिनिधि।

अमृत विचार

- समापन से कार्य समाप्त नहीं होता, आरंभ होता है
- एनबीआरआई में अंतरराष्ट्रीय सेमिनार सम्पन्न

विविधता और वनस्पतियों के लिहाज से समृद्ध है और राज्य सरकार के प्रयासों से दो करोड़ से अधिक पौधा रोपण किए गए हैं।

आईसीपीईपी-7 के पोस्टर सत्रों में छात्रों, शोधकर्ताओं और युवा वैज्ञानिकों ने भाग लिया। समापन समारोह में मुंबई, लखनऊ,

देहरादून, शिलांग, गोरखपुर, पिलानी, प्रयागराज, हाका, बिलासपुर, पंजाब और मैंगलोर के प्रतिभागियों को सम्मानित किया गया।

डॉ. यूसी लवानिया को इंटरनेशनल सोसाइटी ऑफ एनवायरनमेंटल बॉटनिस्ट्स (आईएसईबी) द्वारा मानद फेलोशिप प्रदान की गई। डॉ. विवेक पांडेय, उपाध्यक्ष आईएसईबी व आयोजन सचिव ने सम्मेलन रिपोर्ट प्रस्तुत की और डॉ. सौमिक के. बेहरा ने

धन्यवाद ज्ञापित किया।

प्रो. बिस्वजीत प्रधान (सिडनी), प्रो. मुकुंद देव बेहरा (आईआईटी खड़गपुर), प्रो. अजय शर्मा (यूएसए) और डॉ. देवाशिष चक्रवर्ती (एनबीआरआई) ने जलवायु परिवर्तन, कृषि, पादक और आर्सेनिक से जुड़े सामयिक विषयों पर व्याख्यान प्रस्तुत किए। सम्मेलन ने नीति निर्माताओं और शोधकर्ताओं के लिए पर्यावरण संरक्षण व सतत विकास की दिशा में नए अवसर खोलने का मार्ग दिखाया।

लविवि के कार्यक्रम में फिसलने से शिक्षिका घायल

अमृत विचार, लखनऊ : लखनऊ विश्वविद्यालय परिसर में मंगलवार को हिंदी विभाग के कार्यक्रम में शामिल होने पहुंची करामात डिग्री कॉलेज की एक महिला शिक्षिका अचानक फिसलकर गिर गई। गिरने से उन्हें गंभीर चोटें आईं। मौके पर मौजूद लोगों ने उन्हें संभाला और अस्पताल ले जाने के लिए एम्बुलेंस बुलाई, लेकिन काफी देर तक एम्बुलेंस नहीं पहुंची। जब एम्बुलेंस आई तो उसमें स्ट्रेचर तक नहीं था। किसी तरह स्टाफ और छात्रों

ने शिक्षिका को उठाकर एम्बुलेंस तक पहुंचाया और फिर उन्हें डॉक्टर के पास ले जाया गया। फिलहाल उनकी हालत स्थिर बताई जा रही है।

इस घटना को लेकर समाजवादी छात्र सभा और एनएसयूआई से जुड़े छात्रों ने रजिस्ट्रार को ज्ञापन सौंपा। छात्रों का कहना था कि विश्वविद्यालय में आपातकालीन स्थिति से निपटने के लिए एम्बुलेंस समेत सभी सुविधाएं दुरुस्त होना आवश्यक है।

48 बच्चों में मिले शारीरिक विकारों के लक्षण

कार्यालय संवाददाता, लखनऊ

अमृत विचार : डॉ. शकुंतला मिश्रा राष्ट्रीय पुनर्वास विश्वविद्यालय द्वारा जय प्रकाश नारायण सर्वोदय विद्यालय, मोहन रोड में प्रोस्थेटिक्स एवं ऑर्थोटिक्स जागरूकता और परीक्षण कैप आयोजित किया गया। इस अवसर पर विश्वविद्यालय के कृत्रिम अंग एवं पुनर्वास केंद्र की टीम ने 430 बच्चों का परीक्षण किया, जिसमें 48 बच्चों में विभिन्न शारीरिक विकारों के लक्षण पाए गए।

कैप में बच्चों और अभिभावकों को कृत्रिम अंग, ऑर्थोटिक



बच्चों का परीक्षण करते विश्वविद्यालय के छात्र।

अमृत विचार

उपकरण, शरीर की एलाइमेंट से संबंधित समस्याओं और दिव्यांगजन

सशक्तिकरण के बारे में जानकारी दी गई। परीक्षण के दौरान प्लेट

फूट, जेनु वैलम, धनुर्जानू (जिन्स वर्म), सेरेब्रल पाल्सी, टेलिप्स इक्विनस, रूमेटाइड आर्थराइटिस, बाउटोनीयर, क्यूबिटस वैल्युस, पैर की संरचनात्मक विकृतियां और स्कोलियोसिस जैसी शारीरिक विकृतियों की पहचान की गई।

विश्वविद्यालय की अग्रिमिया त्रिपाठी और उनकी टीम ने बच्चों में इन लक्षणों का प्रारंभिक मूल्यांकन किया। जिन बच्चों में शारीरिक विकार के संकेत मिले, उन्हें कृत्रिम अंग एवं पुनर्वास केंद्र में आगे की जांच और आवश्यक उपचार के लिए आमंत्रित किया गया।



सिटी डायरी



एकेटीयू की विजेता टीम के सदस्य व अन्य।



एड्स के बारे में अकागत कराती शिक्षिका।

एड्स से बचाव को अलख जगाई


अमृत विचार, लखनऊ : सिटी मोन्टेसरी स्कूल के कम्प्यूटरी रेंडियो ने उ.प्र. एड्स कंट्रोल सोसायटी के सहयोग से लोगों को एड्स के प्रति जागरूक किया और इस बीमारी से सजग रहने का संदेश दिया। 'विश्व एड्स दिवस' के अवसर पर सीएमएस गोमती नगर प्रथम कैम्पस स्थित कम्प्यूटरी रेंडियो स्टेशन में आयोजित सजीव फोन-इन कार्यक्रम 'एक मुलाकात-एक बहाना' में डॉ. माया बाजपेई, उप-निदेशक, उ.प्र. एड्स कंट्रोल सोसायटी ने श्रोताओं को एड्स संबंधी जानकारी से अवगत कराया। हेड, कम्प्यूटेशनल्स ऋषि खन्ना ने बताया कि डॉ. माया बाजपेई ने श्रोताओं को बताया कि एचआईवी संक्रमित मां, गर्भावस्था की शुरुआत में जांच कराकर और समय पर उपचार लेने पर एचआईवी मुक्त शिशु को जन्म दे सकती है। साथ ही बच्चे को स्तनपान कराना भी सुरक्षित है।



टीम में चयनित क्रिकेट खिलाड़ी।



एफओएपी 11 बना विजेता



एफओएपी 11 बना विजेता

अमृत विचार, लखनऊ : डॉ. एपीजे अब्दुल कलाम प्राविधिक विश्वविद्यालय में चल रहे इंट्रा यूनिवर्सिटी स्पोर्ट्स फेस्ट में मंगलवार को क्रिकेट के फाइनल मुकाबले में एफओएपी 11 ने आईईटी 11 को हराकर प्रतियोगिता जीत ली। टॉस जीतकर पहले बल्लेबाजी करने उतरी एफओएपी 11 की टीम ने निर्धारित 10 ओवरों में 115 रनों का लक्ष्य रखा। जिसमें अतीक ने 39 रनों का योगदान दिया। जवाब में लक्ष्य का पीछा करने उतरी आईईटी 11 की शुरुआत अच्छी नहीं रही। टीम ने जल्द ही अपना पहला विकेट गंवा दिया। बीच के ओवरों में रामगोपाल ने कुछ शॉट्स खेले लेकिन सभी गंदबाजी से एफओएपी 11 ने दबाव बना लिया। नरसेट के बढ़ते दबाव में आईईटी 11 की टीम बिखर गयी। मैच को एफओएपी 11 की टीम ने 40 रनों से ज्यादा के अंतराल से जीत लिया। इस मौके पर कुलपति प्रो. जेपी पाण्डेय ने विजेता टीम को बधाई दी। इस दौरान कुलसचिव रीना सिंह, अधिष्ठाता छात्र कल्याण प्रो. ओपी सिंह, सहित अन्य लोग मौजूद रहे।

भाषा विविमें दो पाली में हुई परीक्षा

अमृत विचार, लखनऊ : ख्वाजा मुईनुद्दीन चिश्ती भाषा विश्वविद्यालय में आयोजित टर्म एंड परीक्षाओं में कुल 1,782 विद्यार्थियों ने उपस्थिति दर्ज की। प्रथम पाली में 894 विद्यार्थी और द्वितीय पाली में 888 विद्यार्थी परीक्षा में शामिल हुए। विश्वविद्यालय परिसर में परीक्षा का संवत्तन शांतिपूर्ण और सुचारु रूप से हुआ। परीक्षा के दौरान अनुशासन बनाए रखने और व्यवस्था की निगरानी के लिए डॉ. नीरज शुक्ला, डॉ. ममता शुक्ला, डॉ. लक्ष्मण सिंह, डॉ. विवेक बाजपेयी और मोहम्मद शारिक ने सभी परीक्षा-कक्षों का निरीक्षण किया। निरीक्षण के दौरान उन्होंने परीक्षा संबंधी व्यवस्थाओं का जायजा लिया।

स्पोर्ट्स कॉलेज के छह खिलाड़ी चयनित

अमृत विचार, लखनऊ : छह से नौ दिसंबर तक हिसार में होने वाली 69वीं राष्ट्रीय स्कूली अंडर-19 क्रिकेट प्रतियोगिता के लिए यूपी स्कूल टीम में गुरु गोबिंद सिंह स्पोर्ट्स कॉलेज के छह खिलाड़ियों का चयन हुआ है। कॉलेज के प्रधानाचार्य डॉ. अतुल सिंह के अनुसार कक्षा 12 के छात्रों अमन राय, कृष्णा साहू, अंकुल गुप्ता, नितेश तिवारी, मो. शोएब और अनुपम यादव को टीम में जगह मिली है।